

|| śrī ||

atha śrī trivikramapaṇḍitācāryasuta śrī

nārāyaṇapaṇḍitācāryaviracitaḥ

|| śrī madhvavijayaḥ ||

3. tṛtīyaḥ sargaḥ

atha kadācana suṃdaranaṃdanasmitamukheṃdudṛśāṃ

dayitau nṛṇām |

mahamato nijabaṃdhumude mudā prayayatuḥ svajanaiḥ

saha daṃpatī || 3.1 ||

svajanatāpagamāgamasaṃgamapratīśabhājitapūrvakasaṃ

bhrame |

aviduṣī jananīti sa bālakaḥ śaraṇato raṇato niragānnabhiḥ

|| 3.2 ||

kva nu yiyāsasi tāta na sāmpratam svajanasamtyajanaṃ

tava sāmpratam |

iti vibhuḥ pathikairudito vrajan

smitamanākulamuttaramātanot || 3.3 ||

tvaritametya sa kānanadevatāsadanamatra nanāma

ramāpatim |

api tataḥ pragato laghu nālikeyupapadāṃtarasadmagaṭam
ca tam || 3.4 ||

naḷinanābhanibhālanasaṃmadāgamavikasvarabhāsvaralo
canaḥ|

janamanonayanāṃbujabhāskaro rajatapīṭhapuraṃ
prayayāvasau || 3.5 ||

suhayamedhagaṇātiśayālavo harinamaskṛtayaḥ sukṛtā
imāḥ

iti surairapi bhūsuramaṇḍalaiḥ samanamat sa
savismayamīkṣitaḥ || 3.6 ||

na hi hariṃ satataṃ na namatyasau na ca na paśyati nāpi
na vaṃdate |

api tatheti vidhāya viśeṣataḥ sa nanu sādhujanān
samaśikṣayat || 3.7 ||

anavalokya sutam sutavatsalo mṛgayate sma
mahīsurapuṃgavaḥ |

muhurapṛcchadamuṣya gatiṃ narān pathi pathi
pragatonupadaṃ drutam || 3.8 ||

janasadāgatisūcitavartmanā pratipadaṃ vrajatā parayā tṛṣā
|

dvijamahāmadhupena manoharam smitamalābhi
sutānanavārijam || 3.9 ||

virahadūnatayodgamanonmukham nyaruṇadaśru purā sa
yayordṛśoḥ |

atha tayoh pramadotthitamapyadaḥ pratiniruddhya giram
gururabravīt || 3.10 ||

ayi sutedamudāhara tatvato nanu samāgatavānasi
sāṃpratam |

svajanatārahitasya tu ko:'tra te sahacaro:'rbhaka
dīrghatame pathi || 3.11 ||

janakavācamimāmadhārayan
kaḷamudāharadaṃburuhekṣaṇaḥ |

svapadamāvrajato vrajato:'pyato nanu sakhā mama
kānanago vibhuḥ || 3.12 ||

taditarāyatanāttu yadā:'gamam kṛtaratiḥ khalu tatra hariḥ
sakhā

ahamihāpi mahemdradigālayam praṇatavānuta
yāvadadhīśvaram || 3.13 ||

api tato:'hamupetya sahāmunā bhagavate:'tra sate
praṇatiṃ vyadhām |

iti nigadya vibhāti śíśuḥ sma

vismitasabhājanacīrṇasabhājanaḥ || 3.14 ||

virahitasvajanaṃ caraṇapriyaṃ

vividhabhūtabhayaṃkaravartmani |

ayi kṛpālaya pālaya bālakaṃ laghuśubhasya

mametyanamad dvijaḥ || 3.15 ||

tamupagr̥hya sutam̐ sutaponidhiḥ gr̥hamasau gr̥hiṇīśahito

yayau |

udayatīti hi bālādivākare smitamabhūt sujanānanavārijam ||

3.16 ||

varavimānagirāvapi caṃḍikā śíśumaho janānī tamalālayat |

aparathā parituṣṭamanāḥ kathaṃ ciramihaiṣa vased

visahāyakaḥ || 3.17 ||

sakalaśabdamayī ca sarasvatī satatamānamati

svayameva yam |

dvijavaro:'tha kadācana mātṛkāḥ kila sutam̐ paricāyayati

smatam || 3.18 ||

lipikulaṃ nanu tāta gate dine likhitameva punarlikhitaṃ

kutaḥ |

iti nijapratibhāguṇabhāvitam haripadasya

vacastamanaṃdayat || 3.19 ||

śiśurasau pratibhāmbudhirityalam

janamanovacanaagrahapīḍanā |

na bhavatāditi tam vijanasthale svatanayam

samaśikṣayadeśakaḥ || 3.20 ||

mahavatā svajanena samīritasvajananīсахitena kadācana

|

ruciravācanayā:'rcitavākchriyā pratiyaye prabhuṇā

ghṛtavallyapi || 3.21 ||

parīśadā nitarāṃ parivāritaḥ śivapadaḥ kila

dhautapaṭodbhavaḥ |

iha kathāṃ kathayan dadṛśe tataḥ pṛthudhiyā

pṛthukākṛtinā:'munā || 3.22 ||

idamuvāca vicāravicaḡṣaṇaḥ śuci vacaḥ śanakaiḥ sa

janāṃtare |

aparathā kathitam kathaka tvayā nanu matānmahatāmiti

sasmitam || 3.23 ||

agaṇayanna śivam janatā tadā savacane

vasudevasutāhvaye |

mukharamiccati ko mṛgadhūrtakaṃ prakṛta huṃkṛta
siṃha śísau sati || 3.24 ||

atha kathaṃ kathayeti tadā jane
gaditavyucitārthamudāharan |
sa samalālyata vismayībhirnaraiḥ api
surairvijayāṃkurapūjakaiḥ || 3.25 ||

sa jananīśahito janakaṃ gṛhe
pragatavāṃstamudaṃtamavedayat |
nigada tāta śivaḥ kathakaḥ sa kiṃ
vitathagīrathavā:'hamitīrayan || 3.26 ||

nanu sutāvitathaṃ kathitaṃ tvayetyamumudīrya
savismayamasmarat |
prakṛtitaḥ kṛtitā khalu me śíśoḥ
madadhināthadayodayajetyasau || 3.27 ||

kathayatāṃ prathame kathayatyaḥ svajanake
janasaṃghavṛte kathām |
sakalalokamanonayanotsavaḥ caturadhīḥ sa
kadācidavācayat || 3.28 ||

vividhaśākipadārthanivedane likucanāmnī
tadā:'nuditārthake |

kimiti tāta tadarthamavarṇayan kathayasīti

śanairayamabravīt || 3.29 ||

avadatīti pitaryapi codite pratibubhutsuṣu tatra janeṣvapi

ayamudīrya tadarthamavāptavān pariṣado

hyasamānasumānanām || 3.30 ||

bahuidhaiścaritairiti cārubhiḥ sakalalokakutūhalakāriṇam |

dvijavareṇa vayasyucite sthitaṃ tamupanetumanena

dadhe manaḥ || 3.31 ||

samucitagrahayogaguṇānviṭaṃ samavadhārya

muhūrtamadūṣaṇam |

praṇayabaṃdhurabāṃdhavavānasau

dvijakulākulamutsavamātanot || 3.32 ||

vividhavedatayā vijihīrṣavo vadanaraṃgapadesya cirāya

yāḥ |

suravarapramadā api sapriyā abhinanaṃduraho viyato

maham || 3.33 ||

vihitasādhanasādhitasatkriyojvalanamujjvaladhīrjvalayann

ayam |

upanināya suṭaṃ sukumārakaṃ kuśalinaṃ

kuśalīkṛtaśīrṣakam || 3.34 ||

paricarāgnigurū caritavrataḥ sucaraṇaḥ paṭha sādhu
sadāgamān |

iti gurostrijagadguruśikṣaṇe sphuṭamahāsi suraiḥ
kṛtasākṣibhiḥ || 3.35 ||

jītakumāraguṇaṃ sukumārakaṃ nijakumāramavekṣya
niraṃtaram |

samucitācaraṇe caturaṃ svataḥ kṣitisuro mudamāyata
śikṣayan || 3.36 ||

sapaṭakhaṃḍamakimcanavat kvacit svavibhavānucitaṃ
caraṇādikam |

bhuvanabharturaho svanigūhanaṃ surasabhāsu
kutūhalamātanot || 3.37 ||

aviraḷairgaraḷoṣṃabhirākulī kṛtasamastajano vicacāra yaḥ |
kvacidamuṃ nijaghāṃsuraśāṃtimānupasasarpa sa sarpa
mayo:'suraḥ || 3.38 ||

tvaritamudyatavistṛtamastakaḥ pratidadaṃśa
yadainamavikṣatam |

prabhupadāruṇacārutarāṃgulīvihṛtipiṣṭatanuḥ pratatāma
saḥ || 3.39 ||

garuḍatuṃḍamiva pratipannavān dvijakumārapadaṃ sa
mamāra ca |

samucitaṃ caritaṃ mahatāmidaṃ sumanaso
manaseṣṭamapūjayan || 3.40 ||

giriśagurvamareṃdramukhaiśca yaccaraṇareṇuradhāri
sureśvaraiḥ |

kṣītisurāṃghryabhivaṃdanapūrvakaṃ sa
vidadhe:'dhyayanaṃ chalamānuṣaḥ || 3.41 ||

karataḷe khalu kaṃdukavat sadā sakalayā kalayā saha
vidyayā |

aridhareṇa samaṃ sphuritaṃ guroḥ manasi tasya
viḍaṃbayato janān || 3.42 ||

anadhikairadhikaiśca vayasyatho
bahubhiradhyayanoparamāṃtare |

anikaṭe vaṭubhiḥ paṭubhiguroḥ sa vijahāra sukhī
sakhibhiḥ samam || 3.43 ||

padamudīrya javena yiyāsitaṃ drutasakhiṣṭabhavat sa
purassaraḥ |

ayamayatnatayeti na vismayo nanu manojavajit
pavano:'sakau || 3.44 ||

plavanatejasi haṁta na kevalaṁ vijitavān sa tadā sakalān
janān |

prabhunideśakaro hanumat tanau nanu jigāya sa
vālisutādikān || 3.45 ||

jalavihāraparājayibhiḥ spṛdhā sakhibhirīritavāripariśritam |
vadanamākulalocanamādadhe smitamamuṣya hi kaṁcana
vibhramam || 3.46 ||

sa śanakairbalino yugapadgatān pravihṛteṣu sakhīn
nirapātayat |

aśanakairyugapat prakṛtāhavān sahasito
dvijasūnurayatnavān || 3.47 ||

grahaṇa nigrahaṇe grahaṇe dṛḍhe
gurubharoddharaṇādividhau paṭau |

iha vibhāvupacāradhiyā nṛṇāṁ ṛtamayaṁ nanu bhīma
itīritam || 3.48 ||

viharatīti paṭhatyapi na sphuṭaṁ svagṛhagāmini
cādrutamāyati |

paritutoṣa na tatra jagadgurau sa kila pūgavanānvayajo
dvijaḥ || 3.49 ||

atha kadācana so:'dhyayanāṃtare tamavadat

kupito:'nyamanasvinam |

paṭhasi no śaṭha te sakhibhiḥ samaṃ kimiti

nityamudāsitadhīriti || 3.50 ||

guṇanikā caraṇādikagocarā na mama

hr̥ddayitetyudite:'munā |

vada viśāradavāda yathepsitaṃ

tvamuparītyavadaddharaṇīsuraḥ || 3.51 ||

sakalalakṣaṇaśikṣaṇamūlabhūḥ śrutisamāmananam

skhalanojjhitam |

na khalu kevalamasya gurorvyadhāt sumanasāmapi tatra

kutūhalam || 3.52 ||

priyavayasyaśiroguruvedanāṃ aśamayāt sahaḥāmapi

dussahām |

sa vipine vijane mukhavāyunā śravaṇa gocaritena

kadācana || 3.53 ||

adhigatopaniṣacca sakṛcchrutā prakāṭabhāgavatīti na

vismayaḥ |

adhigatā nanu jātvapi na śrutāḥ pratibhayā śrutayaḥ

śataśo:'munā || 3.54 ||

sākṣādathopaniṣado vibhuraitareyyāḥ
pāṭhacchalena vijane:'rtharasaṃ bruvāṇaḥ |
adhyāpakāya vitatāra vimokṣabījaṃ
govinḍabhaktimucitāṃ gurudakṣiṇāṃ saḥ || 3.55 ||
ayi svāmin duṣṭān damayadamaya spaṣṭamucirād
guṇān gūḍhān viṣṇoḥ kathayakathaya svān pramadayan |
tadā:':naṃdaṃ tanvanniti sumanasāṃ so:'nusaratā
manujāmādatta tribhuvanagururbrāhmaṇaguroḥ || 3.56 ||
|| iti śrīmatkavikulatilaka trivikramapaṃḍitācāryasuta
nārāyaṇapaṃḍitācāryaviracite śrīmadhvavijaye
ānaṃdāṃkīte tṛtīyaḥ sargaḥ ||